



Il-Gharghur, Raħal Malti

Kitba ta' Tony Terribile

Il-Gharghur hu wieħed mill-isbaħ irhula li nsibu f'dawn il-gzejjer. Minkejja l-progress, dan ir-raħal għadu jzomm il-karakteristika ta' raħal Malti. Il-qagħda tiegħu fil-gholi tagħtu l-motto tiegħu EXCELSIOR (L-Aktar Gholi).

B'din id-dehra imperrċa hu mdawwar bil-kampanja u b'widien pittoreski. Meta wieħed ikun riesaq lejħ, jinduna li l-knisja parrokkjali għadha tiddomina dan ir-raħal. F'din id-dehra wieħed jista' jara l-ħitan tas-sejjeħ imserrpa qalb l-ghelieqi bis-siġar tal-ħarrub jistrieħu fuqhom.

It-toroq dojoq u qodma jwasslu kollha fil-misraħ prinċipali tar-raħal. Hawn tiddomina l-knisja parrokkjali ta' San Bartilmew mibnija skond il-pjanta ta' Tumas Dingli fl-ewwel snin tas-seklu sbatax. Għandha forma ta' salib latin u l-faċċata tagħha hi mibnija fuq pilastru ta' stil Joniku u Korint.

Fil-gholi fuq il-bieb maġġur jidher il-qaddis Padrun skulturat fil-ġebel, bħala għassies fuq ir-raħal tiegħu.



Mad-dawra taz-zuntier, fejn l-irġiel tar-raħal għadhom jiddiskutu bejniethom, naraw l-erba' statwi kbar tal-ġebel li fihom naraw l-erba' ewanġelisti.

Dan l-ambjent sabiħ hu mzejjen ukoll bl-arloġġ tax-xemx hdejn waħda mit-twieqi kwadri tal-knisja, tipiċi ta' Tumas Dingli.

Tipika ta' raħal Malti ta' l-imġhoddi hija l-mithna, li kienet mezz importanti għall-ghajxien tal-poplu. Fil-Gharghur kien hemm ukoll mithna li l-embut tagħha għadu jixref fuq id-djar tal-Gharghurin.

Bosta minn dan id-djar, għalkemm żgħar, huma mzejna b'xi niċċa tal-ġebel, u bil-gallerija tipika maltija tistrieħ fuq is-saljaturi sbieħ skulturati fil-ġebli.



nsibu ċ-ċimiterju tar-raħal.

Żgur iżda li marbuta man-nies ta' dan ir-raħal hija l-knisja ta' Santa Marija magħrufa bħala "Taž-Żellieqa", opra oħra ta' Tumas Dingli.

Iż-żewġ irħamiet imwaħħla fil-faċċata tagħha juruna l-qedem ta' din il-knisja.



L-ambjent quddiem din il-knisja hu mill-isbaħ. Hu parti minn Wied id-Dis. Fix-xitwa, dan il-wied jidher isbaħ. Qalb il-ġebel tal-ħitan tas-sejjeħ, fuq il-blat, fil-passaġġi, f'kelma waħda kullimkien wieħed jista' jara kull kwalità ta' ħaxix li qed ikompli jsebbaħ dan il-wied.

Il-ħemda li ssaltan f'dawn l-inħawi hi miksura biss bil-ghana u t-tpespis tal-ghasafar l-aktar "tal-Bejt" li bil-ghana u t-tpespis tagħhom qed ikompli jzejnu dawn l-inħawi ta' Santa Marija taž-Żellieqa.

Dan ir-raħal, barra li hu mzejjen b'din il-kampanja sabiħa u mlewna, fuq ix-xaqliba l-oħra tar-raħal wieħed jista' jara u japprezza s-sbuħija tal-baħar sabiħ tagħna, għaliex l-inħawi ta' Baħar iċ-Ċagħaq jagħmlu parti minn dan ir-raħal. Hawnhekk, il-mewġ tal-baħar jħabbat u jsabbat



mal-blat ta' Bahar iċ-Ċagħaq joffri kuntrast mal-hemda u l-kwiet tal-widien li jdawru dan ir-raħal.

F'dawn l-inhawi l-istorja u s-sbuħija naturali jithalltu flimkien għaliex hawn insibu bosta postijiet b'rabta storika bħalma hi l-knisja ta' San Ġwann l-Evangelista mibnija fis-seklu tmintax, it-torri ta' Qalet Marku mibni mill-Gran Mastru De Redin fl-1657, u l-



Fortizza tal-Madliena li din inbniet fl-1880 fi żmien il-Gvernatur Borton.

Għall-istess skop kienu nbnew il-Victoria Lines li parti minnhom qed ikomplu jsebbħu l-ambjent ta' dan ir-raħal.

Dan il-bini, b'rabta kbira ma' l-istorja ta' dawn il-gzejjer, huwa l-isbaħ xhieda kemm mill-imghoddi Hal Għarghur (għalkemm raħal żgħir) kellu sehem kbir fl-istorja ta' dawn il-gzejjer.

Is-sbuħija naturali li rajna flimkien li ddawwar dan ir-raħal hi l-frott ta' l-art għammiela ta' dan ir-raħal. Minkejja l-progress, u xi tibdiliet li saru fih, il-Għarghur għadu jgawdi s-sbuħija originali li kellu fl-imghoddi.

Jalla jibqa' hekk!



JOHN C VELLA

AGENTS • IMPORTERS • DISTRIBUTORS

Sewing Machines, Needle & Hobby Crafts, Trimmings & Haberdashery

DMC LANARTE PERMIN HERITAGE VERVACO PRINCESSE MARIE COUER <small>CROSS-STITCH, EMBROIDERY, TABLECLOTH, CUSHION & LATCH HOOK KITS, MATERIALS & ACCESSORIES</small>			
PFAFF <small>SEWING MACHINES SALES & SERVICING</small> <small>STEAM IRONERS QUILTING MACHINES</small>	COUNTRY MADAME TRICOTE <small>KNITTING, CROCHET & LACE YARNS</small>	APPLE <small>KNITTING NEEDLES & CROCHET HOOKS</small>	ZWEIGART <small>NEEDLEWORK FABRIC</small>
DAYLIGHT <small>LAMPS & MAGNIFIERS</small>		KLASS & GESSMANN WHITMAC <small>WOODEN CRAFT STANDS, FRAMES & HOOPS</small>	
JOHN JAMES <small>ENGLISH QUALITY NEEDLES</small>		FRAMING & STRETCHING <small>TAPESTRY, CROSS-STICH, EMBROIDERY...</small>	
MARGOT SEG <small>PRINTED TAPESTRY CANVAS</small>		PRACHT <small>GANUTEL WIRES, BEADS, PEARLS & SWAROVSKI CRYSTALS</small>	
<small>RANGE OF MATCHING TASSELS, BULLION, RUCHING, TRIMMINGS, BRAIDS & CORDS</small> <small>TAPES, BRASSWARE, RAILS</small>			
...AND MUCH MORE!			

95/97/99 Constitution Street, Mosta MST08 • Tel: 21 433863 Fax: 21 432094 • Email: johncvella@johncvella.com • Web: www.johncvella.com

Hourly Hire Available

Tower Ladders For Hire

Mob: 7973 0967



Up to
fourth floor

24hr
service